

---

Shri Kameshvara Kavacham

श्रीकामेश्वरकवचं

Document Information



---

Text title : kAmeshvarakavacham

File name : kAmeshvarakavacham.itx

Category : shiva, kavacha

Location : doc\_shiva

Transliterated by : PSA Easwaran

Proofread by : PSA Easwaran

Description/comments : vishvasAratantra

Latest update : January 10, 2019

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 16, 2023

*sanskritdocuments.org*

---



ಶ್ರೀಕಾಮೇಶ್ವರಕವಚಂ



ಓಂ ಶ್ರೀಗುರವೇ ಶಿವಾಯೋಂ ನಮಃ .  
ಶ್ರೀದೇವೈಃ ಸದಾಸುಫಲದಾಯಿನೈಃ ನಮಃ .  
ಶ್ರೀದೇವ್ಯವಾಚ -  
ಭಗವನ್ ಕರುಣಾಂಭೋಧೇ ಶಾಸ್ತ್ರಾಂಭೋನಿಧಿಪಾರಗ .  
ದಾಸೀ ಪರಮಭಕ್ತಾಸ್ಮಿ ವರಂ ದಾತುಮಿಹಾರ್ಹಸಿ .. 1..  
ಶ್ರೀಭೈರವ ಉವಾಚ -  
ಕಥಯಸ್ವ ಮಹೇಶಾನಿ ಕಮಿತೋ ವರಮಿಚ್ಛಸಿ .  
ಯತ್ಕಿಂಚಿನ್ಮನಸೀಷ್ಟಂ ಸ್ಯಾತ್ತದ್ಧಾತುಂ ತೇ ಕ್ಷಮೋಽಸ್ಮ್ಯಹಂ .. 2..  
ಶ್ರೀದೇವ್ಯವಾಚ -  
ಕಾಮೇಶ್ವರಸ್ಯ ದೇವೇಶ ಕವಚಂ ದೇವದುರ್ಲಭಂ .  
ಶೀಘ್ರಂ ಮೇ ದಯಯಾ ಬ್ರೂಹಿ ಯದ್ಯಹಂ ಪ್ರೇಯಸೀ ತವ .. 3..  
ಶ್ರೀಭೈರವೌವಾಚ -  
ಶೃಣುಷ್ವ ಪರಮೇಶಾನಿ ಕವಚಂ ಮನ್ಮುಖೋದಿತಂ .  
ಮಹಾಕಾಮೇಶ್ವರಸ್ಯಾಸ್ಯ ನ ದೇಯಂ ಪರಮಾದ್ಭುತಂ .. 4..  
ಯಂ ಧೃತ್ವಾ ಯಂ ಪಠಿತ್ವಾ ಚ ಯಂ ಶ್ರುತ್ವಾ ಕವಚೋತ್ತಮಂ .  
ತೈಲೋಕ್ಯಾಧಿಪತಿಭೂತ್ವಾ ಸುಖಿತೋಽಸ್ಮಿ ಮಹೇಶ್ವರಿ .. 5..  
ತದೇವಂ ವರ್ಣಯಿಷ್ಯಾಮಿ ತವ ಪ್ರೀತ್ಯಾ ವರಾನನೇ .  
ರಹಸ್ಯಂ ಪರಮಂ ತತ್ತ್ವಂ ನ ದಾತವ್ಯಂ ದುರಾತ್ಮನೇ .. 6..  
ಅಸ್ಯಶ್ರೀಕಾಮೇಶ್ವರಕವಚಮಂತ್ರಸ್ಯ ಶ್ರೀದಕ್ಷಿಣಾಮೂರ್ತಿ ಋಷಿಃ .  
ಪಂಕ್ತಿ ಛಂದಃ . ಶ್ರೀಕಾಮೇಶ್ವರೋ ದೇವತಾ .  
ಶ್ರೀಂ ಬೀಜಂ, ಹ್ರೀಂ ಶಕ್ತಿಃ, ಕ್ಲೀಂ ಕೀಲಕಂ .  
ಚತುರ್ವರ್ಗಫಲಪ್ರಾಪ್ತ್ಯರ್ಥಂ ಕವಚಪಾಠೇ ವಿನಿಯೋಗಃ .  
ಅಥ ಧ್ಯಾನಂ .  
ಉದ್ಯಚ್ಚಂದ್ರಸಮಾನದೀಪ್ತಿಮಮೃತಾನಂದೈಕಹೇತುಂ ಪರಂ  
ಚಿದ್ರೂಪಂ ಭುವನೈಕಸೃಷ್ಟಿಪ್ರಲಯೋದ್ಭೂತೈಕರಕ್ಷಾಪರಂ .  
ಕೋಟೀ ಚಂದ್ರಗಲತ್ನುದ್ಭೂತತನುಂ ಹಾರಾದಿಭೂಷೋಜ್ಜ್ವಲಂ

ಶುಲಂ ಖಡ್ಗವರೌ ತಥಾಭಯಕರಂ ಕಾಮೇಶ್ವರಂ ಭಾವಯೇ ..  
 ಏ ಕಂ ಕಾಮೇಶ್ವರಃ ಪಾತು ಕ್ಲೀಂ ಶಿವೋ ಮೇ ಲಲಾಟಕಂ .  
 ಸೌಂ ಮೇ ಕರ್ಣೌ ಚ ಕಾಮೇಶಃ ತಾರಂ ಮೇ ಲೋಚನದ್ವಯಂ .. 1..  
 ಶ್ರೀಂ ಗಂ ಡೌಂ ಮೇ ಮಹಾಕಾಲೋ ಹ್ರೀಂ ನಾಸಾಂ ಚಂದ್ರಚೂಡಕಃ .  
 ಹಂ ಮೇ ಓಷ್ಠೌ ತ್ರಿಪುರೇಶಃ ಸಂ ಮೇ ದಂತೌ ಚ ಭೈರವಃ .. 2..  
 ಕ್ಷಂ ಮೇ ಜಿಹ್ವಾಂ ಪಾತು ದೇವೋ ಮಹಾಕಾಮೇಶ್ವರಃ ಪರಃ .  
 ಸಮೋಹನಂ ಸದಾ ಪಾತು ಮಹಾವಟುಕಭೈರವಃ .. 3..  
 ಯಂ ಮೇ ಸ್ಕಂಧೌ ಸದಾ ಪಾತು ಮಹಾಮೃತ್ಯುಂಜಯಸ್ತಥಾ .  
 ಊಂ ಮೇ ಭುಜೌ ಸದಾ ಪಾತು ಶ್ರೀಂ ದೇವಸ್ಥಿಪುರಾಂತಕಃ .. 4..  
 ಸಂ ಮೇ ಹಸ್ತೌ ತ್ರಿಲೋಕೇಶಃ ಹಂ ನಖಾನ್ ಪಾತು ಸುಂದರಃ .  
 ಕ್ಷಂ ದಕ್ಷಃ ಪಾತು ಶಾಮೇಶೋ ಮಂ ಕುಕ್ಷಿಂ ಕೃತ್ತಿಕಾ ವರಃ .. 5..  
 ಲಂ ಪಾರ್ಶ್ವೌ ಪಾತು ಮೇ ಬಾಲಾ ವಂ ನಾಭಿಂ ಬ್ರಹ್ಮಭೂಷಕಃ .  
 ರಂ ವಸ್ತಿಂ ಪಾತು ಮೇ ದೇವೋ ಯಂ ಪೃಷ್ಠಂ ವಿಷ್ಣುರೂಪಕಃ .. 6..  
 ಊಂ ಶಿಶ್ನಂ ಪಾತು ವಿಶ್ವೇಶಃ ಅಮೃತೇಶ್ವರಭೈರವಃ .  
 ಯಂ ಮೇಡ್ರೇ ಪಾತು ಮೇ ರುದ್ರೋ ರಂ ಗುಹ್ಯಂ ಗುಹ್ಯಕೇಶ್ವರಃ .. 7..  
 ಲಂ ಕಟಿಂ ಪಾತು ಮೇ ನಿತ್ಯಂ ಶಿವಃ ಪರಮಕಾರಣಃ .  
 ವಂ ಊರೂ ತ್ರಿಪುರಾಧ್ಯಕ್ಷಃ ಲಂ ಜಾನೂ ದೇವಪಾಲಕಃ .. 8..  
 ಮಂ ಜಂಘೇ ಪಾತು ಮಹಿಮಾ ಯಂ ಗುಲ್ಫೌ ಸೂರ್ಯರೂಪಕಃ .  
 ಶ್ರೀಂ ಜಠರಂ ಹರಃ ಪಾತು ಹ್ರೀಂ ಮನೋಹರಸುಂದರಃ .. 9..  
 ಓಂ ಬುದ್ಧಿಂ ಪಾತು ಮೇ ರುದ್ರಃ ಸೌಃ ರಸಂ ದಕ್ಷಜಾಪತಿಃ .  
 ಕ್ಲೀಂ ರಕ್ತಂ ಪಾತು ಮೇ ದೇವೋ ಊರ್ಧ್ವಂ ಚ ವಕ್ಷಿರೂಪಧೃಕ್ .. 10..  
 ಐಂ ಸೌಂ ಸಂ ಗುಹ್ಯಕಃ ಪಾತು ಮೇರುಃ ಪಶುಪತಿಸ್ತಥಾ .  
 ಅಸ್ಥಿಂ ಮೇ ಗಿರಿಜಾನಾಥೋ ಮಜ್ಜಾಂ ಮೇ ನೀಲಕಂಠಕಃ .. 11..  
 ಶುಕ್ರಂ ಭೂತೇಶ್ವರಃ ಪಾತು ಮೂರ್ಧಾನಂ ಶಂಕರೋಽವತು .  
 ಪಾದೌ ಶ್ರೀಂ ಸುಂದರೀಶಾನೋ ದೇವಃ ಕಾಲಾಂತಕಃ ಪ್ರಭುಃ .. 12..  
 ಪಾದಾದಿಶಿರಃಪರ್ಯಂತಮಘೋರಃ ಪಾತು ಸರ್ವದಾ .  
 ಶಿರಸಃ ಪಾದಪರ್ಯಂತಂ ಸದ್ಯೋಜಾತೋ ಮಮಾವತು .. 13..  
 ಪ್ರೌಢರೂಪಃ ಸದಾ ಪಾತು ಸ್ವಾಹಾ ಮೇ ಸಕಲಂ ವಪುಃ .  
 ಕಾಮೇಶ್ವರಃ ಪ್ರಭಾತೇಽವ್ಯಾನ್ಮಧ್ಯಾಹ್ನೇ ಕಾಲಭೈರವಃ .. 14..  
 ಸಾಯಂ ಪಾತು ಕುಲೇಶಾನೋ ನಿಶೀಥೇ ನಿಷ್ಕಲೇಶ್ವರಃ .  
 ಅರ್ಧರಾತ್ರೇ ವಾಮದೇವೋ ನಿಶಾಂತೇ ಸುಮಹೋದಯಃ .. 15..  
 ಸರ್ವದಾ ಸರ್ವತಃ ಪಾತು ಐಂ ಕ್ಲೀಂ ಸೌಂ ಬೀಜರೂಪಧೃಕ್ .

ಪೂರ್ವೇ ಮಾಮಸಿತಾಂಗೋಽವ್ಯಾತ್ ದಕ್ಷಿಣೇ ರುರುಭೈರವಃ .. 16..  
 ಪಶ್ಚಿಮೇ ಪಾತು ಚಂಡೇಶೋ ಹ್ಯುತ್ತರೇ ಕ್ರೋಧಭೈರವಃ .  
 ಐಶಾನ್ಯಾಂ ಪಾತು ಚೋನ್ನತ್ತಃ ಕಪಾಲೇಶಸ್ತಥಾಗ್ನಿಕೇ .. 17..  
 ನೈಋತ್ಯಾಂ ಭೀಷಣಃ ಪಾತು ವಾಯೌ ಸಂಹಾರಕೋಽವತು .  
 ಊರ್ಧ್ವಂ ಮೇ ಕಾಲರುದ್ರಶ್ಚ ಪಾತಾಲೇ ಪರಮೇಶ್ವರಃ .. 18..  
 ಮಧ್ಯೇ ಸದಾಶಿವಃ ಪಾತು ತ್ರಿಕೂಟೇಶಃ ಸದಾವತು .  
 ದಶದಿಕ್ಷು ಸದಾ ಪಾತು ಮಹಾಕಾಮೇಶ್ವರೋಽವತು .. 19..  
 ವಿಸ್ಮಾರಿತಂ ಚ ಯತ್ಸ್ಥಾನಂ ಯತ್ಸ್ಥಾನಂ ನಾಮವರಜೀತಂ .  
 ತತ್ಸರ್ವಂ ಪಾತು ಮೇ ದೇವಸ್ತಿಪುರಃಪತಿರೀಶ್ವರಃ .. 20..  
 ಗೃಹೇ ಶರ್ವಃ ಸದಾ ಪಾತು ಬಹಿಃ ಪಾಯಾದ್ವೃಷದ್ವಜಃ .  
 ಪಥಿ ತ್ರಿಪುರಸುಂದರ್ಯಃ ಪಾತು ಸರ್ವತ್ರ ಸರ್ವದಾ .. 21..  
 ರಣೇ ರಾಜಕುಲೇ ದುರ್ಗೇ ದುರ್ಭಿಕ್ಷೇ ಶತ್ರುಸಂಸದಿ .  
 ದ್ಯೂತೇ ಮಾರೀಭಯೇ ರಾಷ್ಟ್ರೇ ವಿಘ್ನವೇ ವಾದಿನಾಂ ಕುಲೇ .. 22..  
 ಕಾಮೇಶ್ವರಃ ಸದಾ ಪಾತು ಭಯಸ್ಥಾನೇ ಚ ಸರ್ವದಾ .  
 ಇತ್ಯೇತತ್ಕವಚಂ ಗುಹ್ಯಂ ತ್ರಿಷು ಲೋಕೇಷು ದುರ್ಲಭಂ .. 23..  
 ಮೂಲಮಂತ್ರಮಯಂ ದಿವ್ಯಂ ತ್ರಿಲೋಕೀಸಾರಮುತ್ತಮಂ .  
 ಅದಾತವ್ಯಮಭಕ್ತಾಯ ಕವಚಂ ಗುಹ್ಯಮೀಶ್ವರಿ .. 24..  
 ಅದೃಷ್ಟವ್ಯಮಶ್ರೋತವ್ಯಂ ದೀಕ್ಷಾಹೀನಾಯ ಮಂತ್ರಿಣೇ .  
 ಪರದೀಕ್ಷಾಯ ಶಿಷ್ಯಾಯ ಪುತ್ರಾಯ ಶರಜನ್ಮನೇ .. 25..  
 ನ ದಾತವ್ಯಂ ನ ಶ್ರೋತವ್ಯಮಿತ್ಯಾಜ್ಞಾಂ ಮಾಮಕೀಂ ಶೃಣು .  
 ಪರಂ ಶ್ರೀಮಹಿಮಾನಂ ಚ ಶೃಣು ಚಾಸ್ಯ ಸುವರ್ಮಣಃ .. 26..  
 ಅದೀಕ್ಷಿತೋ ಯದಾ ಮಂತ್ರಿ ವಿದ್ಯಾಂ ಗೃಧ್ನುಃ ಪಠೇದಿದಂ .  
 ಸುಶಿಕ್ಷಿತ ಇತಿ ಜ್ಞೇಯೋ ಮಾಂತ್ರಿಕಃ ಸಾಧಕೋತ್ತಮಃ .. 27..  
 ಗುರುಪೂಜಾಂ ವಿಧಾಯಾಸ್ಯ ವಿಧಿವತ್ಪಪಠೇತ್ತತಃ .  
 ಕವಚಂ ತ್ರಿಸಕೃದ್ವಾಪಿ ಯಾವಜ್ಞ್ಞಾನಂ ಚ ವಾ ಪುನಃ .. 28..  
 ಏತಚ್ಚತಾರ್ಥಮಾವರ್ತ್ಯ ತ್ರೈಲೋಕ್ಯವಿಜಯೀ ಭವೇತ್ .  
 ಯಃ ಪಠೇನ್ಮನಸಾಂತಸ್ತು ರಾತ್ರೌ ಬ್ರಾಹ್ಮೇ ಮುಹೂರ್ತಕೇ .. 29..  
 ಪೂಜಾಕಾಲೇ ನಿಶೀಥೇ ತು ತಸ್ಯ ಹಸ್ತಸ್ಯ ಸಿದ್ಧಯಃ .  
 ದುಃಸ್ವಪ್ನೇ ಬಂಧನೇ ಘೋರೇ ಕಾಂತಾರೇ ಸಾಗರೇ ಭಯೇ .. 30..  
 ರಜಃಸತ್ತ್ವತಮೋರೂಪವರ್ಮ ಕಾಮೇಶ್ವರಸ್ಯ ತು .  
 ಕಾಂಕ್ಷಂತೇ ಮನಸಾ ಯದ್ಯತ್ಕೃತ್ವಾಪ್ನೋತಿ ಸಾಧಕಃ .. 31..

ಮಹಾಕವಿಭವೇನಾಸಾತ್ಸರ್ವಸಿದ್ಧೀಶ್ಚರೋ ಭವೇತ್ .  
ಕುಂಕುಮೇನ ಲಿಖಿತ್ವಾ ವೈ ಭೂರ್ಜಫತ್ವಚಿ ರವೌ ದಿನೇ .. 32..  
ಪ್ರಾತಃಕಾಲೇ ಶುಭಕ್ಷೇ ಚ ಸ್ವರ್ಣಸ್ಥಂ ಧಾರಯೇದ್ಯದಿ .  
ಶಿಖಾಯಾಂ ದಕ್ಷಿಣೇ ಬಾಹೌ ಕಂಠೇ ವಾ ಧಾರಯೇದ್ಬುಧಃ .  
ಯದ್ಯದಿಷ್ಟಂ ಭವೇತ್ತತ್ತತ್ನಾಧಕೋ ಲಭತೇಽಚಿರಾತ್ .. 33..  
ಯದ್ಗೃಹೇ ವರ್ತತೇ ವರ್ಮ ಶ್ರೀಕಾಮೇಶ್ವರದೈವತಂ .  
ವಿದ್ಯಾಕೀರ್ತಿಧರ್ನಾರೋಗ್ಯಂ ಲಕ್ಷ್ಮೀವೃದ್ಧಿರ್ನ ಸಂಶಯಃ .. 34..  
ವಿನಾ ಬಲಿಂ ನ ಸಂರಕ್ಷ್ಯಂ ಕವಚಂ ಸಾಧಕತ್ತಮೈಃ .  
ಚೇದ್ರಕ್ಷ್ಯಂ ತತ್ಸುತಾನ್ ದಾರಾನ್ನಾಯುರ್ಭಕ್ಷತಿ ಯೋಗಿನೀ .. 35..  
ಬಲಿಂ ದತ್ವಾ ಪಠೇದ್ವರ್ಮ ಧಾರಯೇನ್ಮೂರ್ಧ್ನಿ ಸಾಧಕಃ .  
ಪುತ್ರವಾನ್ ಧನವಾನ್ ಶ್ರೀಮಾನ್ ನಾನಾವಿದ್ಯಾನಿಧಿಭವೇತ್ .  
ಇಹ ಭೋಗಾನ್ ಸಮಶ್ನಾತಿ ಪರತ್ರ ಮುಕ್ತಿಭಾಗ್ಯವೇತ್ .. 36..  
ಬ್ರಹ್ಮಾಸ್ತ್ರಾದಿನಿ ಶಸ್ತ್ರಾಣಿ ತದ್ಗಾತ್ರಸ್ಪರ್ಶನಾತ್ತತಃ .  
ನಾಶಮಾಯಾತಿ ಸರ್ವತ್ರ ಕವಚಸ್ಯಾಸ್ಯ ಧಾರಣಾತ್ .. 37..  
ಮೃತವತ್ನಾ ವಾಮಬಾಹೌ ಕವಚಸ್ಯಾಸ್ಯ ಧಾರಣಾತ್ .  
ಬಹ್ವಪತ್ಯಾ ಜೀವವತ್ನಾ ಭವತ್ಯೇವ ನ ಸಂಶಯಃ .. 38..  
ರಣೇಷ್ಟತ್ವಾಚರೇದ್ಯದ್ಧಂ ಹತ್ವಾ ಶತ್ರುನ್ ಜಯಂ ಲಭೇತ್ .  
ಜಯಂ ಕೃತ್ವಾ ಗೃಹಂ ದೇವಿ ಸ ಪ್ರಾಶ್ಯತಿ ಸುಖೀ ನರಃ .. 39..  
ಮಹಾಭಯೇ ಮಹಾಘೋರೇ ಮಹಾಮಾರೀಭಯೇ ತಥಾ .  
ದುರ್ಭಿಕ್ಷೇ ಶತ್ರುಸಂಗ್ರಾಮೇ ಪಠೇತ್ಕವಚಮಾದರಾತ್ .  
ಸರ್ವಂ ತತ್ಪ್ರಶಮಂ ಯಾತಿ ಕಾಮೇಶ್ವರಪ್ರಸಾದತಃ .. 40..  
ಕವಚಸ್ಯಾಸ್ಯ ದೇವೇಶಿ ವರ್ಣಿತುಂ ನೈವ ಶಕ್ಯತೇ .  
ಮಹಿಮಾನಂ ಮಹಾದೇವಿ ಜಿಹ್ವಾಕೋಟಿಶತ್ರುರಪಿ .. 41..  
ಇದಂ ಕವಚಮಜ್ಞಾತ್ವಾ ಯೋ ಜಪೇತ ಮನುಂ ಶಿವೇ .  
ಸಪ್ತಲಕ್ಷಪ್ರಜಪ್ತಾಪಿ ತಸ್ಯ ವಿದ್ಯಾ ನ ಸಿದ್ಧ್ಯತಿ .. 42..  
ಅದಾತವ್ಯಮಿದಂ ವರ್ಮ ಮಂತ್ರಗರ್ಭಂ ರಹಸ್ಯಕಂ .  
ಅವಕ್ರವ್ಯಂ ಮಹಾಪುಣ್ಯಂ ಸರ್ವಸಾರಸ್ವತಪ್ರದಂ .. 43..  
ಅದೀಕ್ಷಿತಾಯ ನೋ ದದ್ಯಾತ್ ಕುಚೈಲಾಯ ದುರಾತ್ಮನೇ .  
ನ ದೇಯಂ ಪರಶಿಷ್ಯೇಭ್ಯೋಽಭಕ್ತೇಭ್ಯೋಽಪಿ ವಿಶೇಷತಃ .. 44..  
ಶಿಷ್ಯೇಭ್ಯೋ ಭಕ್ತಿಯುಕ್ತೇಭ್ಯಃ ಪ್ರದೇಯಂ ಭಾವನಾವಶಾತ್ .  
ಇತಿ ಶ್ರೀದೇವದೇವೇಶಿ ವರ್ಮ ಕಾಮೇಶ್ವರಸ್ಯ ತು .  
ಗುಹ್ಯಂ ಗೋಪ್ಯತಮಂ ಗೋಪ್ಯಂ ಕಥಿತಂ ತವ ಭಕ್ತಿತಃ .. 45..


## ಶ್ರೀಕಾಮೇಶ್ವರಕವಚಂ

---


ಇತ್ಯೇಷ ಪಟಲೋ ದೇವಿ ಪರಮಾದ್ಭುತಕಾರಣಃ .  
ಕಥಿತೋ ದೇವದೇವೇಶಿ ತವ ಭಕ್ತಿವಶಾನ್ಮಯಾ .. 46..  
ನ ವಕ್ತವ್ಯೋ ನ ದಾತವ್ಯೋ ದೀಕ್ಷಾಹೀನಾಯ ಪಾರ್ವತಿ .  
ಯಥಾವದ್ಗೋಪನೀಯೋಽಸೌ ಸಿದ್ಧ್ಯಷ್ಟಕಫಲೋ ಮತಃ .. 47..  
ಯಾವತ್ಕಾಲಂ ಭವೇದ್ಗುಪ್ತಸ್ತಾವತ್ತು ಫಲದಾಯಕಃ .  
ನ ಚೇದ್ಗುಪ್ತೋ ಭವೇದ್ದೇವಿ ಸಿದ್ಧಿಹಾನಿರ್ಭವೇದ್ಭವಂ .. 48..  
ರಹಸ್ಯೋದ್ಘಾಟನಾಯಾಸ್ಮಾನ್ಮಹಿಮಾ ಹೀಯತಾನ್ಮನೋಃ .  
ತಸ್ಮಾತ್ಸರ್ವತ್ರ ಗೋಪ್ತವ್ಯಃ ಸಾಯಕೈಃ ಪಟಲೋತ್ತಮಃ .  
ಯಥೇಷ್ಟಕಾಮದಶ್ಚೇಹ ಪರತ್ರ ಮೋಕ್ಷದಃ ಪ್ರಿಯೇ .. 49..  
ಇತಿ ಶ್ರೀವಿಶ್ವನಾರತಂತ್ರೇ ಪಾರ್ವತೀಪರಮೇಶ್ವರಸಂವಾದೇ  
ಶ್ರೀಕಾಮೇಶ್ವರಕವಚಂ ಸಂಪೂರ್ಣಂ ..

Encoded from handwritten manuscript and proofread by  
PSA Easwaran

---

——  
*Shri Kameshvara Kavacham*

pdf was typeset on September 16, 2023

——  
Please send corrections to [sanskrit@cheerful.com](mailto:sanskrit@cheerful.com)

